



## سوال

کیا رضاعی بچہ وراثت کا حق دار ٹھہرے گا؟ کیا وہ اپنے رضاعی باپ کا نام اپنے ساتھ لکھ سکتا ہے؟

## جواب

الحمد للہ، والصلاة والسلام علی رسول اللہ، أما بعد!

شریعت میں کسی میت کے وارث بننے کے تین اسباب بیان کیے گئے ہیں :

1- نسب

2- نکاح

3- ولاء (آزاد کردہ غلام کا اگر کوئی وارث نہ ہو تو اس کا آقا جس نے اسے آزاد کیا تھا اس کا وارث ہوگا)

1. لہذا اگر مرنے والے کے ساتھ کسی شخص کا نسب، نکاح یا ولاء کا تعلق ہو تو وہ اس کا وارث بن سکتا ہے۔

2. رضاعی اولاد میں ان میں سے کوئی تعلق بھی نہیں پایا جاتا، اس لیے وہ اپنے رضاعی باپ، رضاعی ماں یا بہن بھائی وغیرہ کا وارث نہیں بن سکتی۔

3. اگر انسان صاحب ثروت ہو، اس کے سگے بیٹوں کو مال کی زیادہ ضرورت نہ ہو، اور رضاعی اولاد فقیر اور محتاج ہو تو اسے چاہیے کہ وہ رضاعی اولاد کے لیے اپنے مال سے ایک تہائی یا اس سے کم کی وصیت کر دے۔

سیدنا خالد بن عبید السلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا :

إِنَّ اللَّهَ عَزَّ وَجَلَّ أَعْطَاكُمْ ثَلَاثَ أَمْوَالٍ عِنْدَ وَفَا تَعْمُ زِيَادَةٌ فِي أَعْمَالِكُمْ (صحیح الجامع: 1721).

بلاشبہ اللہ تعالیٰ نے تمہیں موت کے وقت ایک تہائی مال تک اختیار دیا ہے تاکہ تمہارے اعمال میں اضافہ ہو سکے۔

1. اپنے نام کے ساتھ رضاعی باپ کا نام لکھنا جائز نہیں ہے، حقیقی باپ کا نام لکھا جائے گا۔

ارشاد باری تعالیٰ ہے :

ادْعُوهُمْ لِآبَائِهِمْ هُوَ أَقْسَطُ عِنْدَ اللَّهِ فَإِنْ لَمْ تَقْلَمُوا آبَاءَهُمْ فَمَا نَحْمُ فِي الدِّينِ وَمَا لِيَعْلَمُ (الأحزاب: 5)

انہیں ان کے باپوں ہی کی نسبت سے پکارو، یہ اللہ کے ہاں زیادہ انصاف کی بات ہے، پھر اگر تم ان کے باپ نہ جانو تو وہ دین میں تمہارے بھائی اور تمہارے دوست ہیں۔



مجلس البحث والدراسات  
محدث فتوى

والله أعلم بالصواب

محدث فتوى كميٹی

فضیلتہ الشیخ عبدالکلیم بن محمد بلال

فضیلتہ الشیخ اسحاق زاہد

فضیلتہ الشیخ جاوید اقبال سیالکوٹی